



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 202 राँची, सोमवार 22 वैशाख 1936 (श०)
12 मई, 2014 (ई०)

कार्मिक, प्रशासनिक सुधार तथा राजभाषा विभाग ।

संकल्प

26 मार्च, 2014

संख्या-3033--चूँकि झारखंड राज्यपाल को ऐसा विश्वास करने का कारण है कि झारखंड सचिवालय सेवा के श्री शम्भू नाथ शर्मा, तत्कालीन सहायक, विधि (न्याय) विभाग, संप्रति - अवर सचिव, वित्त (वाणिज्यकर) विभाग, झारखंड, राँची के विरुद्ध श्री अवनीकांत शर्मा, अधिवक्ता, लेख्य प्रमाणक, गुमला के व्यवसाय प्रमाण पत्र के नवीकरण से संबंधित विधि (न्याय) विभाग की संचिका संख्या ए0/नोट-विधि-44/2001 को दिनांक 13 मई, 2008 से दिनांक 30 जून, 2009 तक उपस्थापित नहीं करने का आरोप प्रथम दृष्टया प्रमाणित है।

2. श्री शर्मा के विरुद्ध उक्त आरोपों के संदर्भ में प्रपत्र - 'क' में गठित आरोप की जांच हेतु असैनिक सेवायें (वर्गीकरण, नियंत्रण एवं अपील) नियमावली - 1930 के नियम 55 के तहत विभागीय कार्यवाही संचालित करने का निर्णय लिया गया है।

3. उक्त विभागीय कार्यवाही के संचालन हेतु श्री अविनाश कुमार सिंह, झा0 प्र0 से0, उप सचिव, वित्त विभाग, झारखंड, राँची को संचालन पदाधिकारी नियुक्त किया जाता है।

4. उक्त विभागीय कार्यवाही के संचालन में सरकार के तरफ से आरोपों के समर्थन में प्रमाण प्रस्तुत करने के लिए श्री अरविन्द कुमार, अवर सचिव-सह-उप विधि परामर्शी, विधि (न्याय) विभाग, झारखंड, रांची को उपस्थापन पदाधिकारी नियुक्त किया जाता है।

आदेश:-आदेश दिया जाता है कि इस संकल्प को राजकीय गजट में प्रकाशित कराया जाय तथा इसकी प्रति संचालन पदाधिकारी, उपस्थापन पदाधिकारी एवं आरोपित पदाधिकारी को भेजी जाय।

झारखण्ड राज्यपाल के आदेश से,

योगेन्द्र दूबे,

सरकार के अवर सचिव।
